

# न्यायालय राजस्व अपील प्राधिकारी, चित्तौड़गढ़

पीठासीन अधिकारी :- इन्द्र सिंह राव, आई.ए.एस.

अपील सं. 60 / 2010 / डिक्री

1. मु0 कस्तुरी पुत्री हजारी जोजे गणेश ब्राह्मण
2. मु0 धापु पुत्री हजारी जोजे भंवरलाल ब्राह्मण
3. मु0 झमकु पुत्री हजारी जोते रूपलाल ब्राह्मण  
तीनो निवासी जाडाना तहसील राशमी जिला चित्तौड़गढ़

—अपीलान्टस

बनाम

1. मु0 कंकू बेवा मोहन ब्राह्मण  
निवासी जाडाना तहसील राशमी जिला चित्तौड़गढ़
2. मु0 कुसुमी पुत्री हजारी जोजे हीरालाल ब्राह्मण—फौत
3. भेरू पिता तेजु ब्राह्मण  
निवासी जाडाना तहसील राशमी जिला चित्तौड़गढ़
4. कालु पिता टोडु ब्राह्मण—फौत
5. मु0 मोहिनी बेवा मिटुलाल ब्राह्मण
6. नंदलाल पिता मिटुलाल ब्राह्मण
7. रामेश्वरलाल पिता मिटुलाल ब्राह्मण
8. कालु पिता छोगा ब्राह्मण  
सभी निवासी जाडाना तहसील राशमी जिला चित्तौड़गढ़
9. श्रीलाल पिता नोला ब्राह्मण मृतक के बजाय —
  1. गणेश पिता श्रीलाल ब्राह्मण  
निवासी जाडाना तहसील राशमी जिला चित्तौड़गढ़
  2. मु0 सुहागी बेवा श्रीलाल ब्राह्मण—फौत
  3. मु0 कंकू पुत्री श्रीलाल ब्राह्मण
  4. मु0 मोहिनी पुत्री श्रीलाल ब्राह्मण
10. बंशीलाल पिता गेहरीलाल ब्राह्मण  
सभी निवासी जाडाना तहसील राशमी जिला चित्तौड़गढ़
11. रूकमणी पत्नि सुखलाल ब्राह्मण  
निवासी भोपलाई तहसील राशमी जिला चित्तौड़गढ़
12. रामलाल पिता छोगालाल ब्राह्मण
13. श्यामलाल पिता छोगालाल ब्राह्मण  
दोनो निवासी जाडाना तहसील राशमी जिला चित्तौड़गढ़
14. राज्य जरिये भूमिधारी तहसीलदार राशमी जिला चित्तौड़गढ़
15. राज्य जरिये उप—पंजीयक राशमी, जिला चित्तौड़गढ़

—रेस्पोडेन्टस

अपील अन्तर्गत धारा 223 राजस्थान काश्तकारी अधिनियम, 1955  
विरुद्ध निर्णय एवं डिक्री उपखण्ड अधिकारी कपासन  
दिनांक 05.04.2010 प्रकरण सं. 232 / 2005

- उपस्थित —
1. श्री बालेन्द्र कोठारी — अभिभाषक अपीलान्टस
  2. श्री छोगालाल जाट — अभिभाषक रेस्पोडेन्ट—1, 2 11
  3. श्री सुरेश बापना — 9 (1)

1. प्रकरण के तथ्य संक्षिप्त में इस प्रकार हैं कि अधीनस्थ न्यायालय में अपीलान्टस वादीगण ने एक वादपत्र अन्तर्गत धारा 88,89,188 राजस्थान काश्तकारी अधिनियम प्रस्तुत किया व मृतक हजारी की वारिस अपीलान्टस व रेस्पोंडेन्ट नम्बर 2 मु० कुसुमी तथा पुत्र मोहन थे मगरी हजारी की मृत्यु के बाद वादपत्र की कलम संख्या 2 में वर्णित उनकी आराजीयात तन्हा मोहन के नाम पद दर्ज हो जाने से इन्द्राज दुरस्ती करा प्रत्येक का 1/5, 1/5 हिस्सा दर्ज कराने व रहन विक्रय नहीं करने हेतु वाद पेश किया तथा वादपत्र में मोहन मृतक की वारिस उसकी दो पत्नियां मु० कंकु व मु० दाखी के नाम पर जैर बहस आराजीयात दर्ज हुई और उनमें से मु० दाखी प्रतिवादी नम्बर 2 की मृत्यु हो गई व मु० कंकु प्रतिवादी नम्बर 1 है तथा मृतक मोहन ने व मु० कंकु तथा मु० दाखी ने जैर बहस आराजीयात में से प्रतिवादी नम्बर 9 से 14 तक को विक्रय कर दी जो उनके 1/5 हिस्से से भी अधिक की है जो अवैध व शून्य है। अतः विक्रय को शून्य घोषित किया जावे तथा उक्त वादपत्र बाद सुनवाई अधीनस्थ अदालत ने दिनांक 05/04/2010 को निरस्त कर दिया। उसके विरुद्ध यह अपील पेश की है। अधीनस्थ न्यायालय का निर्णय व डिक्री विधि व साक्ष्य के नियमों के विपरीत है। अधीनस्थ अदालत ने वादपत्र व जवाबदावा के अनुरूप तनकीयात का निर्माण नहीं कर विधिक त्रुटि की है। अधीनस्थ न्यायालय ने प्रतिवादी नम्बर 2 मु० दाखी की मृत्यु हो जाने तथा उक्त तथ्य दिनांक 09/10/06 के फर्द अहकाम में अंकित होने के बावजूद उसके विरुद्ध भी निर्णय व डिक्री पारित की है जो अवैध व शून्य है।

2. यह कि अधीनस्थ न्यायालय ने अपने निर्णय में दस्तावेजात तथा साक्षियों के कथन का सही पूर्ण उल्लेख किए बगैर निर्णय पारित किया है तथा अपीलान्टस द्वारा लिखित बहस पेश की है और उसमें दस्तावेजों तथा विधिक दृष्टान्तों का भी उल्लेख किया है, मगर अधीनस्थ न्यायालय ने उन पर गौर नहीं किया और निर्णय में उल्लेख तक नहीं कर गंभीर विधिक त्रुटि की है। अतः अपील अपीलान्टस स्वीकार की जाकर अधीनस्थ न्यायालय का निर्णय डिक्री निरस्त की जाकर वादीगण का दावा डिक्री फरमाया जावे।

3. दौराने बहस वकील अपीलान्ट ने बयान किया कि विवादित भूमि पैतृक सम्पत्ति है जो ईएक्स -11 तथा 12 से सिद्ध होती है। अधीनस्थ न्यायालय द्वारा विस्तार से सुनवाई कर निर्णय पारित किया गया है। हजारी पिता गोविन्दराम के नाम विवादित सारी भूमि थी जिसमें उनकी 3 पुत्रियों के नाम दर्ज नहीं हुए। तथा 4 पुत्री रेस्पोंडेन्ट नम्बर 2 के रूप में दर्ज

है कि मृत्यु हो चुकी है। इस प्रकार हजारी के 1 पुत्र श्री मोहन तथा 4 पुत्रियां हैं। रेस्पोजेन्ट संख्या 3, 10 व 12, 13 क्रेतागण है। इस प्रकार कुल 5 वारिस होने के कारण 1/5 हिस्सा के प्रत्येक व्यक्ति हकदार है। मोहन की मृत्यु हो जाने के कारण उनकी पत्नि कंकू को रिकार्ड पर लिया गया है। मोहन के दो पत्नियां हैं एक का नाम दाखी तथा दुसरी पत्नि का नाम कंकू है। संवत् 2052-60 की जमाबन्दी का अवलोकन किया जावे। अधीनस्थ न्यायालय द्वारा सुओमोटो रिलीजडीड मान ली गई है क्योंकि जमाबन्दी में हजारी की पुत्रियों के नाम नहीं हैं। धारा 88 के तहत कोई निर्णय पारित नहीं किया है मात्र धारा 188 में ही निर्णय पारित किया गया है। तनकी संख्या 1 का पूर्ण विवेचन नहीं किया गया है। इसी प्रकार तनकी नम्बर 6 जो रिलीजडीड के बारे में है, के सम्बन्ध में निष्कर्ष विरोधाभासी है। ऐसी सूरत में अपील अपीलान्टस स्वीकार की जाकर अधीनस्थ न्यायालय का निर्णय अपास्त किया जावे।

4. दौराने बहस वकील रेस्पोजेन्ट संख्या 9(1) ने बयान किया कि मोहन पुत्र हजारी द्वारा श्रीलाल पुत्र श्री मुलाजी ब्राह्मण के नाम रकबा 11 बीघा 4 बिस्वा का बेचान हो चुका है जिसके आधार पर राजस्व रिकार्ड में अमलदरामद हो चुका है। जमाबन्दी में जब पुत्रियों का नाम ही नहीं है ऐसी सूरत में इनको कोई हक नहीं होने के कारण अपील अपीलान्टस खारीज होने योग्य है।

5. दौराने बहस वकील रेस्पोजेन्ट संख्या 1, 2 व 11 ने बयान किया कि इएक्स-10 में कुल भूमि 12 बीघा 11 बिस्वा है जिसमें हजारी पुत्र देवा अंकित है जबकि इएक्स 11 में हजारी पुत्र गोविन्दराम है। ऐसी सूरत में यह स्पष्ट नहीं है कि किस हजारी की बात की जा रही है। इस प्रकार अधीनस्थ न्यायालय में अपील द्वारा पूर्ण पक्ष प्रस्तुत करने के पश्चात् भी तनकीवार निर्णय करने के उपरान्त वाद खारीज किया गया है जो विधिसम्मत है। अतः अपील अपीलान्टस खारीज की जावे।

6. बहस उभय पक्ष सुनी गई एवं मनन किया गया। अपील अपीलार्थी, अधीनस्थ न्यायालय की पत्रावली एवं उपलब्ध रिकार्ड का अध्ययन किया गया, जिसके आधार पर यह पाया जाता है कि अधीनस्थ न्यायालय द्वारा तनकीवार निष्कर्ष देते हुए निर्णय पारित किया गया है जिसमें समस्त रिकार्ड को भी ध्यान में रखा गया है, जिसका उल्लेख वकील अपीलान्ट द्वारा दौराने बहस किया गया है। निर्णय के अवलोकन से जाहिर होता है कि अधीनस्थ न्यायालय द्वारा गुणावगुण के आधार पर निर्णय पारित किया गया है तथा निर्णय करने में किसी प्रकार की विधिक भूल नहीं की गई है। ऐसी सूरत में अपील अपीलार्थी सारहीन होने के कारण खारीज की जाती है तथा अधीनस्थ न्यायालय के निर्णय में किसी प्रकार का

हस्तक्षेप करना उचित नहीं पाया जाता है। फलतः उपखण्ड अधिकारी कपासन द्वारा प्रकरण संख्या 232/2005 में पारित निर्णय दिनांक 05/04/2010 को यथावत रखते हुए अपील अपीलार्थी खारीज की जाती है। निर्णय सरे इजलास सुनाया गया। पत्रावली फ़ैसला शुमार होकर नम्बर से कम हो।

(इन्द्र सिंह राव)  
आई.ए.एस.  
राजस्व अपील प्राधिकारी  
चित्तौड़गढ़